


Vishnuproktam Shivatattvopadesham

——
विष्णुप्रोक्तं शिवतत्त्वोपदेशं

——
Document Information



Text title : Vishnuproktam Shivatattvopadesham

File name : viShNuproktaMshivatattvopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 24 | 70-96 ||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org



ವಿಷ್ಣುಪ್ರೋಕ್ತಂ ಶಿವತತ್ತ್ವೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ವಿಷ್ಣುಃ (ಉವಾಚ) -

ಶಿವತತ್ತ್ವಂ ಶಿವೇನೈವ ಜ್ಞಾಯತೇ ಪರಮಾತ್ಮನಾ .

ತತ್ತತ್ತ್ವಜ್ಞಾನಮೇತಸ್ಯ ಕಥಂ ಮಮ ಭವಿಷ್ಯತಿ .. 70..

ಜ್ಞಾತಂ ಚೇಚ್ಛಾಂಕರಂ ತತ್ತ್ವಂ ಸದ್ಯೋ ಮೋಕ್ಷೋ ಭವಿಷ್ಯತಿ .

ಕಥಂ ಸ್ಯಾತ್ತಾದೃಶಂ ಭಾಗ್ಯಂ ಮಮ ಸಂಸಾರಿಣೋಽಧುನಾ .. 71..

ಯದಾ ಸಂಸಾರವಿಚ್ಛಿತ್ತಿರ್ಭವಿಷ್ಯತಿ ಶಿವಾಜ್ಞಯಾ .

ತದಾ ಜ್ಞಾತಮಿತಿ ಜ್ಞೇಯಂ ತತ್ತ್ವಜ್ಞಾನಂ ತು ಶಾಂಕರಂ .. 72..

ಅಧುನಾ ತತ್ಕಥಂ ಜ್ಞೇಯಂ ಶಿವತತ್ತ್ವಂ ಮಯಾ ದ್ವಿಜಾಃ .

ಜ್ಞಾಯತೇ ಭೂರಿತಪಸಾ ಶಿವತತ್ತ್ವಂ ಶಿವಾರ್ಚಕಾಃ .. 73..

ವೇದಾಶ್ಚ ನೋತ್ಸಹಂತೇ ಯತ್ತತ್ತ್ವಜ್ಞಾನಾಯ ಶೂಲಿನಃ .

ಕಥಂ ಜ್ಞೇಯಂ ಮಯಾ ತತ್ತ್ವಂ ಶಿವಸ್ಯ ಪರಮಾತ್ಮನಃ .. 74..

ಪರಂ ಯದ್ವೇದವಿಹಿತಂ ಮಹಾದೇವಸ್ಯ ಪೂಜನಂ .

ಕ್ರಿಯತೇ ಬಿಲ್ವಪತ್ರಾದ್ಯೈರ್ಯಥಾಶಕ್ತಿ ಮಯಾ ಸದಾ .. 75..

ಶಿವಪೂಜಾವಿಧಾನಂ ಚ ನ ಮಯಾ ಜ್ಞಾಯತೇ ದ್ವಿಜಾಃ .

ತಥಾಪಿ ಕ್ರಿಯತೇ ಯಾವದ್ಜ್ಞಾತಂ ಶಂಕರಪೂಜನಂ .. 76..

ಯಥಾಕಥಂಚಿತ್ಕರ್ತವ್ಯಂ ನಿತ್ಯಂ ಶಂಕರಪೂಜನಂ .

ನ ಜ್ಞಾತೋ ವಿಧಿರಿತ್ಯೇತನ್ನ ತ್ಯಾಜ್ಯಂ ಶಂಕರಾರ್ಚನಂ .. 77..

ನಿತ್ಯಮವ್ಯಭಿಚಾರೇಣ ಯಃ ಕುರ್ಯಾಚ್ಛಿವಪೂಜನಂ .

ಸ ಸರ್ವಪಾಪನಿರ್ಮುಕ್ತಃ ಶಿವರೂಪಂ ಪ್ರಯಾಸ್ಯತಿ .. 78..

ಭಕ್ತಿಶ್ರದ್ಧಾಸಮೇತೇನ ಭಸ್ಮನಿಷ್ಠೇನ ಮಾದರಂ .

ಪೂಜಿತಃ ಪಾರ್ವತೀನಾಥೋ ದದಾತಿ ಪರಮಾಂ ಗತಿಂ .. 79..

ಶಿವಲಿಂಗಾರ್ಚನೇನೈವ ಸಂತುಷ್ಟಃ ಪಾರ್ವತೀಪತಿಃ .

ಪುರಾ ಮಹ್ಯಂ ದದೌ ವಿಪ್ರಾ ವಿಷ್ಣುತ್ವಂ ಕರುಣಾನಿಧಿಃ .. 80..

ದದೀ ತತಃ ಪರಂ ಮಹ್ಯಂ ವೈಕುಂಠಮಪಿ ಶಂಕರಃ .

ಸುದರ್ಶನಾಮಿಧಂ ಚಕ್ರಂ ದದೌ ಮಹ್ಯಂ ತತಃ ಪರಂ .. 81..
 ಯಸ್ಮೈ ಹೃಷ್ಟೋ ಮಹಾದೇವಸ್ತಸ್ಮೈ ಸ ಗಿರಿಜಾಪತಿಃ .
 ದದಾತಿ ಭುಕ್ತಿಂ ಮುಕ್ತಿಂ ಚ ಸ್ವತಂತ್ರಃ ಕರುಣಾನಿಧಿಃ .. 82..
 ಶಂಕರಾರಾಧನೇನೈವ ಬಹವೋ ಮುನಿಪುಂಗವಾಃ .
 ಶಿವಸ್ವರೂಪಮಾಪನ್ನಾಃ ಶಿವೈಕಪರದೇವತಾಃ .. 83..
 ಶಿವನಾಮಸುಧಾಪಾನಂ ಯೇ ಕುರ್ವಂತಿ ಶಿವಾರ್ಚಕಾಃ .
 ನಮಸ್ತೇಭ್ಯೋ ನಮಸ್ತೇಭ್ಯೋ ನಮಸ್ತೇಭ್ಯೋ ನಮೋ ನಮಃ .. 84..
 ಯೇ ಕುರ್ವಂತಿ ಪ್ರಯತ್ನೇನ ಕೇವಲಂ ಶಿವಪೂಜನಂ .
 ನಮಸ್ತೇಭ್ಯೋ ನಮಸ್ತೇಭ್ಯೋ ನಮಸ್ತೇಭ್ಯೋ ನಮೋ ನಮಃ .. 85..
 ಭವತ್ಯನಲ್ಪತಪಸಾ ಶ್ರದ್ಧಾ ಶಂಕರಪೂಜನೇ .
 ತತೋಽನಲ್ಪತಪೋಗಮ್ಯಃ ಶಂಕರೋ ಯಾಜ್ಯ ಏವ ಮೇ .. 86..
 ಯೇಷಾಂ ಬಾಹ್ಯೋಪಚಾರೇಷು ಶಕ್ತಿರ್ನೈವ ಭವಿಷ್ಯತಿ .
 ತೈರ್ಮಾನಸೋಪಚಾರೈರ್ವಾ ಕರ್ತವ್ಯಂ ಶಿವಪೂಜನಂ .. 87..
 ಅನಂತವಾಜಪೇಯಾದಿಯಾಗಾನಾಂ ಯತ್ಪಲಂ ದ್ವಿಜಾಃ .
 ತತೋಽನಂತಗುಣಂ ಪುಣ್ಯಂ ಶಿವಪೂಜಾವಿಧೇಃ ಫಲಂ .. 88..
 ಮಹಾದಾನಾನಿ ಯಾವಂತಿ ತೇಷಾಂ ಯಾವತ್ಪಲಂ ಶ್ರುತಂ .
 ತತೋಽನಂತಗುಣಂ ಪುಣ್ಯಂ ಶಿವಪೂಜಾವಿಧೇಃ ಫಲಂ .. 89..
 ತಪಾಂಸ್ಯುಗ್ರಾಣಿ ಯಾವಂತಿ ತಾವತಾಂ ಯತ್ಪಲಂ ಶ್ರುತಂ .
 ತತೋಽನಂತಗುಣಂ ಪುಣ್ಯಂ ಶಿವಪೂಜಾವಿಧೇಃ ಫಲಂ .. 90..
 ಪೌಂಡರೀಕಾದಿಯಾಗಾನಾಂ ಸ್ವರ್ಗಮಾತ್ರಂ ಫಲಂ ದ್ವಿಜಾಃ .
 ಶಿವಾರ್ಚನಂ ತು ವೇದೋಕ್ತಂ ಚತುರ್ವರ್ಗಫಲಪ್ರದಂ .. 91..
 ಧರ್ಮಾರ್ಥಕಾಮಮೋಕ್ಷಾಸ್ತು ಪ್ರಾಪ್ತವ್ಯಾಃ ಶಿವಪೂಜಯಾ .
 ಅತಃ ಶಿವಾರ್ಚನಫಲಂ ಕೇನ ಸಾಮ್ಯಂ ಪ್ರಯಾಸ್ಯತಿ .. 92..
 ಶಿವಾರ್ಚನೇನ ನಶ್ಯಂತಿ ಬ್ರಹ್ಮಹತ್ಯಾದಿಕೋಟಯಃ .
 ನಶ್ಯತ್ಯೇಕಾ ಬ್ರಹ್ಮಹತ್ಯಾ ವಾಜಿಮೇಧೇನ ಚ ದ್ವಿಜಾಃ .. 93..
 ಶಿವಸ್ವರಣಮಾತ್ರೇಣ ವಿನಶ್ಯಂತ್ಯಘಕೋಟಯಃ .
 ತೇ ನ ನಶ್ಯಂತಿ ಕಿಂ ವಿಪ್ರಾಃ ಸದ್ಯಃ ಶಂಕರಪೂಜಯಾ .. 94..
 ಸ್ವರ್ಗಾಪವರ್ಗಫಲದಂ ವೈದಿಕಂ ಶಂಕರಾರ್ಚನಂ .
 ತನ್ನ ಯಾಗಾದಿಸದೃಶಂ ಯತಃ ಸ್ವರ್ಗಾಪವರ್ಗದಾ .. 95..
 (ತನ್ನ ಯಾಗಾದಿಸದೃಶಂ ಯತಃ ತೇ ಸ್ವರ್ಗೈಕಫಲಾ ಯತಃ) .. 95..
 ಶಿವನಾಮಾಗ್ನಿಮಾತ್ರೇಣ ದಗ್ಧಂ ಚೇತ್ಪಾಪಕಾನನಂ .
 ಶಿವಾರ್ಚನೇನ ದಗ್ಧಂ ತನ್ನಭವಿಷ್ಯತಿ ಕಿಂ ದ್ವಿಜ .. 96..

ವಿಷ್ಣುಪ್ರೋಕ್ತಂ ಶಿವತತ್ತ್ವೋಪದೇಶಂ

.. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಪ್ರೋಕ್ತಂ ಶಿವತತ್ತ್ವೋಪದೇಶಂ ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 24. 70-96..

- .. shrIshivarahasyam . ugrAkhyah saptamAMshaH . adhyAyaH 24 . 70-96..


Notes:

Viṣṇu ವಿಷ್ಣು delivers a detailed Upadeśa ಉಪದೇಶ (to Dvija-s ದ್ವಿಜಾಃ) about Śivatattva ಶಿವತತ್ತ್ವ and the merits worship of Śiva ಶಿವ.

Proofread by Ruma Dewan

——
Vishnuproktam Shivatattvopadesham

pdf was typeset on June 16, 2024

——
Please send corrections to sanskrit@cheerful.com

